

حيدرآباد: (16-October 2018) سنڌ اسيمبلي ۾ موجود جاگيرداراسيمبلي ميمبرن کان انهن جي زرعي زمين تي هارپو ڪندڙ هارين سان لکت ۾ معاهدو ڪرڻ سان گڏ اهو معاهدو سنڌ هاءِ ڪورٽ ۾ پيش ڪرڻ جي گهر.

زميندار ۽ جاگيردار طرفان هارين سان فصل جو حساب ڪتاب صحيح نه ڪرڻ جي ڪري هاري ڏينهنون ڏينهن غربت جي ڏهڻ ۾ ڏڪبو پيو وڃي.

سنڌ ۾ لکين هاري بک ۽ بدحالي جو شڪار آهن، جاگيرداري نظام هارين کي غلامي واري زندگي گذارڻ تي مجبور ڪري ڇڏيو آهي.

سنڌ حڪومت ورلڊ بينڪ ۽ WTO جون پاليسون زراعت تي مڙهي هارين جو معاشي قتل عام ڪري رهي آهي.

سنڌ ٽينينسي ايڪٽ 1950 تي ڪنهن به قسم جو عملدرآمد نه ٿيڻ جي هاري ظلم ۽ ناانصافين جو شڪار ٿئي ٿو، سڄو سال محنت ڪري ان اڳاڻيندڙ هاري پن وقتن جي ماني لاءِ پريشان آهي، هاري بيماري جي صورت ۾ ويڇا ڪئي علاج ڪرائي ٿو،

زرعي ستارا اڻي جاگيرداري نظام جو خاتمو آندو وڃي، هارين جا لکين ٻار اسڪول نه هجڻ ڪري تعليم ۽ صحت جي سهولت کان محروم آهن.

آئين جي ارڙهين ترميم کان پوءِ به سنڌ حڪومت هارين جي بهتري لاءِ ڪي قانون نه جوڙيا آهن ۽ نه وري جوڙيل قانونن تي عملدرآمد ڪرائي سگهي آهي.

سال 2017 هارين لاءِ انتهائي ڏکيو سال قرار 2017 ۾ 553 هاري زميندارن جي نجي جيلن مان آزاد ڪرايا ويا.

سنڌ ۾ موجود هاري ڪيمپن (camps) ۾ سهوليتن جي اڻهوند جي ڪري هاري دربري واري زندگي گذاري رهيا آهن.

ضلعي سطح تي هاري ڪورٽون ٺاهڻ سميت هارين بابت جوڙيل قانون تي عمل ڪرائي هارين کي ظلم ۽ ناانصافين کا بچايو وڃي، اهڙين خيالن جو اظهار اڳواڻن طرفان هاري ويلفيئر ايسوسي ايشن طرفان هارين جي مسئلن بابت جوڙيل سالانه رپورٽ جي پڌرائي واري تقريب ۾ ڪيو ويو.

هاري ويلفيئر ايسوسي ايشن طرفان هارين جي حقن بابت سالاني رپورٽ 2017 جي پڌرائي، هاري ويلفيئر ايسوسي ايشن ۽ پائلر ڪراچي جي گڏيل تعاون سان حيدرآباد پريس ڪلب ۾ ٿي گذري جنهن ۾ سنڌ جي مختلف ضلعن مان هارين، مزدورن، سياسي سماجي اڳواڻن، وڪيلن ۽ صحافين وڏي انگ ۾ شرڪت ڪئي، سالانه رپورٽ جي پڌرائي واري تقريب ۾ پنهل ساريو، هاري ويلفيئر جي صدر اڪرم خاصخيلي، هاري اڳواڻ صالح بلو، انساني حقن جي اڳواڻ اشو ٿاما، سماجي اڳواڻ ڀرپو ستياڻي، جاويد سوز هالائي ۽ ٻين اڳواڻن خطاب ڪندي چيو ته 1950 ۾ سنڌ ٽينينسي ايڪٽ 1950 پاس ڪيو ويو پر افسوس جو 68 سال گذرڻ باوجود ان تي عملدرآمد نه ٿي سگهيو آهي جنهن جي ڪري اڄ لکين هاري غربت بک ۽ بدحالي واري زندگي گذاري رهيا آهن، سنڌ ۾ لکين هارين کي پنهنجي زمين نه هجڻ جي ڪري غلامي واري زندگي گذارڻ تي مجبور ڪيو ويو آهي، هن وقت سنڌ ۾ هاري ۽ زميندار وچ ۾ هارپو ڪرڻ جو ڪوبه لکت ۾ ايگريمينٽ ڪونهي جيڪا ٽينينسي ايڪٽ جي چڪڙي آهي، ٽينينسي ٽريبونل نه هجڻ ڪري هاري جا پنهنجا حق حاصل نٿا ڪري سگهن، هنن وڌيڪ چيو ته سنڌ ۾ جاگيرداري نظام جي ڪري لکين هاري غلامي واري زندگي گذاري رهيا آهن، سنڌ اسيمبلي ۾ موجود ايم پي ايز جاگيردار آهن پر انهن جي هارين سان هارپو جو معاهدو نه هجڻ جي ڪري اهي آئين جي آرٽيڪل 62 ۽ 63 مطابق صادق ۽ امين نه آهن، هنن اها گهر ڪندي چيو ته سنڌ اسيمبلي ۾ موجود زميندار ۽ جاگيرداراسيمبلي ميمبر پنهنجي زرعي زمين تي هارپو ڪندڙ هارين سان لکت ۾ معاهدو سنڌ هاءِ ڪورٽ ۾ پيش ڪن، سنڌ ۾ هارين جا ٻار ۽ عورتون صحت جي سهولتن نه هجڻ جي ڪري ۽ غذائي کوٽ جي ڪري موت جو شڪار ٿين ٿا پر سنڌ حڪومت هن مهل تائين هارين جي بهتري ۾ ڪي به قدم کڻڻ ۾ ناڪام ويئي آهي، جيري پورهي جي خاتمي واري قانون تي پڻ عمل درآمد نه ٿيڻ ڪري هارين ۽ مزدورن کي غلام بڻايو ٿو وڃي، ارڙهين ترميم کان پوءِ زراعت ۽ جيري پورهي صوبائي حڪومتن جو سبجيڪٽ آهي پر

پ پ جي حڪومت زراعت ۽ هارين جي بهتري لاءِ ڪي به اپاءَ نه ورتا آهن، اڳواڻن وڌيڪ چيو ته ضلعي سطح تي هاري ڪورٽون قائم ڪيون وڃن ته جيئن هارين سان ٿيندڙ ناانصافين ۾ گهٽتائي اچي سگهي، زميندارن جي قيد مان آزاد ڪرايل هارين لاءِ جوڙيل هاري ڪيمپون بنيادي سهولتن کان وانجهيل آهن جنهن ڪري اتي رهندڙ هاري بڪ بدحالي واري زندگي گذاري رهيا آهن، اڳواڻن چيو ته زرعي سڌارا وقت جي ضرورت آهن، ۽ جيسين تائين هي جاگيرداري نظام ختم نه ٿيندو تيستائين هتان جو هاري ۽ مزدور غلامي ۽ افلاس واري جون پاليسون زراعت تي مڙهي هارين جو معاشي WTO زندگي گذاريندو رهندو، سنڌ حڪومت ورلڊ بينڪ ۽ قتل عام ڪري رهي آهي، هاري اڳواڻن آخر ۾ مطالبو ڪندي چيو ته سنڌ حڪومت ٽيننسي ايڪٽ تي عمل درآمد ڪرائي هارين جي خسره فارم ۾ رجسٽريشن سان گڏ هاري ۽ زميندار وچ ۾ معاهدو ڪرڻ کي يقيني بڻائي، سنڌ اسيمبلي ۾ چونڊجي آيل جاگيردار ايم پي ايز کان سندن زرعي زمين تي هاريو ڪندڙ هارين سان معاهدو اسيمبلي ۽ سنڌ هاءِ ڪورٽ ۾ پيش ڪرايو وڃي، هاري ڪيمپن ۾ هارين کي بنيادي سهولتون فراهم ڪيون وڃن.

وڌيڪ رابطي لاءِ هاري ويلفيئر ايسوسي ايشن جو رابطو نمبر 03003216672